

(ಸಭೆಯು ಒಂದು ಗಂಟೆ ನಲವತ್ತೈದು ನಿಮಿಷಗಳಿಗೆ ಪುನಃ ಸಮಾವೇಶಗೊಂಡಿತು)

(ಉಪಾಧ್ಯಕ್ಷ : ಶ್ರೀ ವೀರಣ್ಣ ಅವರು ಅಧ್ಯಕ್ಷ ಪೀಠವನ್ನು ಅಲಂಕರಿಸಿದರು)

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿಮಾತಿನ ಮೂಲಕ ನೀಡಲಾದ ಉತ್ತರಗಳು

ಯಾದಗಿರಿ ತಾಲ್ಲೂಕಿನ ಆಸ್ಪತ್ರೆಗಳ ಕಟ್ಟಡ ಹಾಗೂ ಇತರ ವಿಷಯದ ಬಗ್ಗೆ
ಚುಕ್ಕೆಗುರ್ತಿನ ಪ್ರಶ್ನೆ ನಂ. 647 (1403) ಮಲ್ಲಿಕಾರ್ಜುನ ಖರ್ಗೆ (ಗುರ್ಮಿತಾಕಲ್).—

ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ವಿಷಯಗಳನ್ನು ದಯೆ ಯಿಟ್ಟು ತಿಳಿಸುವರೆ ?

(ಅ) ಯಾದಗಿರಿ ತಾಲ್ಲೂಕಿನಲ್ಲಿ ಈ ಕೆಳಗಿನ ಆಸ್ಪತ್ರೆಗಳ ಕಟ್ಟಡಗಳಿಗೆ ಸರ್ಕಾರವು ಮಂಜೂರಾತಿ ನೀಡಿರುವ ವಿಷಯ ಸರಿಯೇ ;

(1) ಯಾದಗಿರಿ ಪಟ್ಟಣ

(2) ಬಾಲಚಕ್ರಂ ಗ್ರಾಮದ ಪ್ರಾಥಮಿಕ ಆರೋಗ್ಯ ಕೇಂದ್ರ

(3) ಹಟ್ಟಿಕುನಿ ಗ್ರಾಮದ ವೈದ್ಯಕೀಯ ಉಪಕೇಂದ್ರ

(ಆ) ಮೇಲಿನ ಆಸ್ಪತ್ರೆಗಳಿಗಾಗಿ 1983-84ನೇ ಸಾಲಿನಲ್ಲಿ ಖರ್ಚಾಗಿರುವ ಹಣವೆಷ್ಟು ;

(ಇ) ಮೇಲ್ಕಂಡ ಆಸ್ಪತ್ರೆಗಳಿಗೆ ಸರ್ಕಾರವು ಯಾವಾಗ ಆಡಳಿತಾತ್ಮಕ ಮತ್ತು ತಾಂತ್ರಿಕ ಮಂಜೂ ರಾತಿಯನ್ನು ನೀಡಿದೆ (ದಿನಾಂಕವನ್ನು ನಮೂದಿಸುವುದು) ?

ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು.—

(ಅ) ಹೌದು ಮೊದಲಿನ ಎರಡಕ್ಕೆ ಮಾತ್ರ

(ಆ) ಇಲ್ಲ.

(ಇ) (1) ಯಾದಗಿರಿ ಪಟ್ಟಣ : ನಕ್ಷೆ ಮತ್ತು ಅಂದಾಜು ವೆಚ್ಚಗಳಿಗೆ ಆಡಳಿತಾತ್ಮಕ ಮಂಜೂರಾತಿ ಯನ್ನು 16.50 ಲಕ್ಷ ರೂ.ಗಳಿಗೆ ಸರ್ಕಾರದ ಆದೇಶದ ಸಂಖ್ಯೆ ಹೆಚ್.ಎಫ್.ಡಬ್ಲ್ಯು. 51 ಬಿಆರ್.ಎ 83 ದಿನಾಂಕ 20-12-1983ರಲ್ಲಿ ನೀಡಿದೆ. ಮುಖ್ಯ ಅಭಿಯಂತರರು (ಸ. ಕ) ತಾಂತ್ರಿಕ ಮಂಜೂ ರಾತಿಯನ್ನು ನೀಡಬೇಕಾಗಿದೆ.

(2) ಬಾಲಚಕ್ರಂ ಗ್ರಾಮ : ನಕ್ಷೆ ಮತ್ತು ಅಂದಾಜು ಪಟ್ಟಿಗಳಿಗೆ ಆಡಳಿತಾತ್ಮಕ ಮಂಜೂ ರಾತಿಯನ್ನು 8.80 ಲಕ್ಷ ರೂ.ಗಳಿಗೆ ಸರ್ಕಾರದ ಆದೇಶದ ಸಂಖ್ಯೆ ಹೆಚ್.ಎಫ್.ಡಬ್ಲ್ಯು. 1 ಬಿ.ಆರ್.ಎ 83 ದಿನಾಂಕ 19-11-1983ರಲ್ಲಿ ನೀಡಿದೆ ಮತ್ತು ಮುಖ್ಯ ಅಭಿಯಂತರರು (ಸ.ಕ) ಬೆಂಗಳೂರು ಇವರು ತಮ್ಮ ಆದೇಶದ ಸಂಖ್ಯೆ ಸಿ.ಡಿ.ಬಿ ಪಿ.ಹೆಚ್.ಸಿ ಜಿ.ಯು.ಎಲ್ ಬಿ.ಎಲ್.ಸಿ. 82-83 ದಿನಾಂಕ 28-2-84ರಲ್ಲಿ ತಾಂತ್ರಿಕ ಮಂಜೂರಾತಿ ನೀಡಿದ್ದಾರೆ.

(3) ಹಟ್ಟಿಕುನಿ ಗ್ರಾಮ : ಪ್ರಾಥಮಿಕ ಆರೋಗ್ಯ ಘಟಕವನ್ನು ಸರ್ಕಾರಿ ಆಜ್ಞೆ ಸಂಖ್ಯೆ ಹೆಚ್.ಎಫ್.ಡಬ್ಲ್ಯು. 437 ಸಿ.ಜಿ.ಎಂ 81 ದಿನಾಂಕ 23-3-82ರಂದು ಮಂಜೂರು ಮಾಡಲಾಯಿತು. ಪರಸ್ಪರಗಳ ಪ್ರಕಾರ ಹಟ್ಟಿಕುನಿ ಗ್ರಾಮಸ್ಥರು ತಮ್ಮ ವಂತಿಗೆ ಹಣ 25,000 ರೂ.ಗಳನ್ನು ತುಂಬದ ಕಾರಣ ಈ ಆರೋಗ್ಯ ಘಟಕವನ್ನು ಅದೇ ತಾಲ್ಲೂಕಿನ ಕಡೆ ಚೂರಿಗೆ, ಸರ್ಕಾರದ ಆದೇಶದ ಸಂಖ್ಯೆ ಹೆಚ್.ಎಫ್.ಡಬ್ಲ್ಯು. 89 ಸಿ.ಜಿ.ಎಂ 81 ದಿನಾಂಕ 29-11-83 ರಂದು ಸ್ಥಳಾಂತರಿಸಲಾಯಿತು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ, ನಾನು ಕೇಳತಕ್ಕ ಪ್ರಶ್ನೆ ಏನೆಂದರೆ ಸುಮಾರು ಒಂದು ವರ್ಷದಿಂದ ಸಾಂಕ್ರಮಿಕ ಆದಂಥ ಕೆಲಸ ಒಂದು ವರ್ಷ ಕಳೆದ ಮೇಲೆ ದಿನಾಂಕ 28-2-84, ಟೆಕ್ನಿಕಲ್ ಅಪ್ರೂವಲ್ ಅಡ್ಡಿನಿಸ್ಟೇಟಿವ್ ಅಪ್ರೂವಲ್ ಆಗಿ ಇಷ್ಟು ದಿಲೇ ಆಗಲು ಕಾರಣ ಏನು ? ಹತ್ತಿಕುನಿಯಿಂದ, ಕಕಾಜಾರಿಗೆ ಪ್ರಥಮ ಘಟಕವನ್ನು ಕಾರಣಾಂತರಗಳಿಂದ ವರ್ಗಾವಣೆ ಮಾಡಿದ್ದಾರೆಂದು ಹೇಳಿದ್ದಾರೆ. ಈಗಾಗಲೇ ಹತ್ತಿಕುನಿಯಲ್ಲಿ ವೇಕೆಂಟ್ ಬಾಕ್ ಇದೆ. ರೆವಿನ್ಯೂ ಸರ್ಕಲ್ ಸುಮಾರು 20 ಹಳ್ಳಿಗಳು ಇವೆ. ಅದು ಒಂದುಳಿದ ಜನಾಂಗ ಇರತಕ್ಕಂಥ ಏರಿಯಾ, ಆದುದರಿಂದ ಅಲ್ಲಿಂದ ಕಾಂಟ್ರಿಬ್ಯೂಷನ್ ಬರುವುದಿಲ್ಲ. ಬಡವರು ಜಾಸ್ತಿ ಇರುವುದರಿಂದ ಕಾಂಟ್ರಿಬ್ಯೂಷನ್ ಕೊಟ್ಟಿಲ್ಲ. ಆದುದರಿಂದ ಸ್ಟಾಪ್ ಮಾಡಿದ್ದಾರೆ; ಪುನಃ ಹತ್ತಿಕುನಿಯಲ್ಲಿ ಒಂದು ಹೊಸದಾಗಿ, ಹೆಚ್.ಯು.ಡಿ ಕೊಟ್ಟು, ಯಾದಗಿರಿ ಬಿಳಚಕ್ರಕ್ಕೆ ಪಿ.ಹೆಚ್.ಸಿ. ಘಟಕ ಪ್ರಾರಂಭ ಕೊಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ — ಮಾನ್ಯ ಅಧ್ಯಕ್ಷರೇ, ಇಷ್ಟೊಂದು ತಡ ಆಗಲಿಕ್ಕೆ ಕಾರಣ ಏನು ಎನ್ನುವುದು ನನಗೆ ಸರಿಯಾಗಿ ಗೊತ್ತಿಲ್ಲ. ಸಾಮಾನ್ಯವಾಗಿ ಅಡ್ಮಿನಿಸ್ಟ್ರೇಟಿವ್ ಅಪ್ರೊವಲ್, ಟೆಕ್ನಿಕಲ್ ಅಪ್ರೊವಲ್ ಆಗಬೇಕಾದರೆ ಎಕ್ಸೆಕ್ಯೂಟಿವ್ ಇಂಜಿನಿಯರ್ ಅವರ ಮಟ್ಟದಲ್ಲೇ ಅಥವಾ ನಮ್ಮ ಮಟ್ಟದಲ್ಲೇ ಡಿಲೇ ಆಗಿರಬಹುದೆಂದು ನಾನು ಅಂದುಕೊಂಡಿದ್ದೇನೆ. ಹತ್ತಿಕುಣಿಯಲ್ಲಿ ಹಿಂದುಳಿದ ಜನ ಜಾಸ್ತಿ ಇದ್ದಾರೆಂದು ನನ್ನ ಗಮನಕ್ಕೆ ಬಂದಿದೆ. ಈಗ ವರ್ಗಾವಣೆ ಮಾಡಿರುವುದರಲ್ಲಿ ತಪ್ಪಾಗಿದೆಯೆಂಬುದನ್ನು ನಾನು ಒಪ್ಪುತ್ತೇನೆ. ಈ ವರ್ಷ ಎಂದರೆ 84-85ನೇ ಇಸವಿಯಲ್ಲಿ ಹತ್ತಿಕುಣಿಗೆ ಪ್ರಾಥಮಿಕ ಆರೋಗ್ಯ ಘಟಕವನ್ನು ಮಂಜೂರು ಮಾಡುತ್ತೇನೆ.

ಕಡೂರು ತಾಲ್ಲೂಕಿನ ಆಸ್ಪತ್ರೆಗಳ ವಿವರದ ಬಗ್ಗೆ

ವಿಧಾನ ಸಭಾ ಸದಸ್ಯರಾದ ಶ್ರೀ ಎನ್. ಕೆ. ಹುಚ್ಚಪ್ಪನವರ (ಕಡೂರು ಕ್ಷೇತ್ರ) ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ 648 (1667ಕ್ಕೆ) ಉತ್ತರಗಳು.

ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಕಡೂರು ತಾಲ್ಲೂಕಿನಲ್ಲಿರುವ ಆಸ್ಪತ್ರೆಗಳ ಸಂಖ್ಯೆ ಎಷ್ಟು ;

(ಆ) ಸದರಿ ಆಸ್ಪತ್ರೆಗಳ ಪೈಕಿ ಎಷ್ಟು ಆಸ್ಪತ್ರೆಗಳಲ್ಲಿ ವೈದ್ಯರಿದ್ದಾರೆ ಹಾಗೂ ಎಷ್ಟು ಆಸ್ಪತ್ರೆಗಳಲ್ಲಿ ವೈದ್ಯರಿರುವುದಿಲ್ಲ ;

(ಇ) ಆಸ್ಪತ್ರೆಗಳಲ್ಲಿ ವೈದ್ಯರಿಲ್ಲದಿರುವುದರಿಂದಾಗಿ ಜನರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ಹಾಗಿದ್ದಲ್ಲಿ ಸರ್ಕಾರದವರು ಈಗಲಾದರೂ ವೈದ್ಯರನ್ನು ನಿಯೋಜಿಸಿ ಜನರಿಗಾಗುತ್ತಿರುವ ತೊಂದರೆಯನ್ನು ನಿವಾರಿಸುವರೇ ?

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು. —

(ಅ) ಆರೋಪತಿ 30

ಆಯುರ್ವೇದಿಕಾ 1

(ಆ) 6 ಆರೋಪತಿ ಆಸ್ಪತ್ರೆಗಳಲ್ಲಿ ಹಾಗೂ 1 ಆಯುರ್ವೇದ ಆಸ್ಪತ್ರೆಯಲ್ಲಿ ಮತ್ತು ಕಡೂರಿನಲ್ಲಿ ದಂತ ವೈದ್ಯರ ಹುದ್ದೆ ಖಾಲಿ ಇದ್ದು ಉಳಿದ ಆಸ್ಪತ್ರೆಗಳಲ್ಲಿ ವೈದ್ಯರಿದ್ದಾರೆ.

(ಇ) ಬಂದಿದೆ.

(ಈ) ಹೌದು.

ಶ್ರೀ ಎನ್. ಕೆ. ಹುಚ್ಚಪ್ಪ. — ಆಯುರ್ವೇದಿಕಾ ಆಸ್ಪತ್ರೆಯನ್ನು ತಾಲ್ಲೂಕಿಗೆ ಒಂದೇ ಒಂದೇ ಕೊಟ್ಟಿದ್ದಾರೆಂದು ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಐದಾರು ಆಸ್ಪತ್ರೆಗಳಲ್ಲಿ ವೈದ್ಯಾಧಿಕಾರಿಗಳು ಇಲ್ಲ, ಇದರ ಬಗ್ಗೆ ಮಾನ್ಯ ಮಂತ್ರಿಗಳು ದಯೆಯಿಟ್ಟು ಗಮನಿಸುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. — ಕಡೂರು ತಾಲ್ಲೂಕಿನಲ್ಲಿ ಒಟ್ಟು 13 ಡಿಸ್ಪೆನ್ಸರಿಗಳು ಇವೆ, ಅಲ್ಲಿ 2 ವಿಧಾನ ಸಭಾ ಕ್ಷೇತ್ರಗಳು ಇವೆ. ವೈದ್ಯಾಧಿಕಾರಿಗಳು ಅಲ್ಲಿ ಇಲ್ಲವೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಏಕೆಂದರೆ ತಿಂಗಳಿನಲ್ಲಿ ಬಹುತೇಕವಾಗಿ ಈ ಆಸ್ಪತ್ರೆಗಳಿಗೆ ಡಾಕ್ಟರ್‌ಗಳನ್ನು ನೇಮಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

Mr. Dy. Speaker.—Question No. 649, Member absent.

ವಿಷಯ : ರಾಣಿ ಚೆನ್ನಮ್ಮ ವಂಶಜರಿಗೆ ಮಾಶಾಸನ ಕೊಡುವುದು

ಶ್ರೀ ಆರ್. ಸಿ. ಬಾಳಕುಂಡರ್ಗಿ (ಬೈಲಹೊಂಗಲ) ಪ್ರಶ್ನೆ ಸಂಖ್ಯೆ 651 (1095) ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ದಯವಿಟ್ಟು ಉತ್ತರಿಸುವರೆ ?

(ಅ) ರಾಣಿ ಚೆನ್ನಮ್ಮನ ವಂಶಜರಿಗೆ ಮಾಶಾಸನ ಕೊಡುವುದರಲ್ಲಿ ತಡವಾಗುತ್ತಿರುವುದಕ್ಕೆ ಕಾರಣವೇನು ?

ಮಾನ್ಯ ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು)

(ಅ) ರಾಣಿ ಚೆನ್ನಮ್ಮನ ವಂಶಜರು ಕೇಳಿರುವ ಮಾಶಾಸನವನ್ನು ನಮ್ಮ ರಾಜ್ಯದ ಸ್ವಾತಂತ್ರ್ಯ ಸೈನಿಕ ಸನ್ಮಾನ ಗೌರವ ಧನ ಯೋಜನೆಯ ಪರಿಮಿತಿಯಲ್ಲಿ ಪರಿಗಣಿಸಲು ಸಾಧ್ಯವಿಲ್ಲ. ಆದ್ದರಿಂದ ನಮ್ಮ ನೆರೆಯ ರಾಜ್ಯಗಳಲ್ಲಿ ಇಂತಹ ವಂಶಜರಿಗೆ ಮಾಶಾಸನ-ಪರಿಹಾರ ನೀಡುವ ಯೋಜನೆ ಅಥವಾ ಕಾಯ್ದೆಗಳೇನಾದರೂ ಇವೆಯೆ ಎಂಬ ಬಗ್ಗೆ ಮಾಹಿತಿ ಪಡೆಯಲಾಗುತ್ತಿದೆ. ವಿವರಗಳು ಬಂದ ತಕ್ಷಣ ಈ ವಿಚಾರದಲ್ಲಿ ಮುಂದಿನ ಪರಿಶೀಲನೆ ಮಾಡಲಾಗುವುದು.